

Évian

Is-sena li għaddiet, biex nagħti eżempju wieħed, vapur li kien qed igorr ir-refugjati miet b'attakk tal-qalb. Meta wasal l-ewwel vapur ta' salvataġġ, il-baħar Mediterran kien għereq. Sabu l-ilma bla nifs, il-mewġ għasra u l-Unjoni Ewropea ggranfata mal-fdal tal-vapur biex issalva. It-tfal ma sabuhomx.

Mir-riżultati preliminari tal-investigazzjoni jidher ċar li l-immagini mis-satelliti wrew li l-vapur mgħerreq ma kienx jaf jgħum.

Fuq l-aħbarijiet tat-tmienja dakinhar, waqt li l-ilma mill-baħar Mediterran inxtered bil-mod mis-sets tat-televizjoni għal fuq il-parkè fis-salotti, idejjaq lil dawk il-familji kuntenti minn pajjiżi 'l bogħod mill-periklu u jikkawża sfrattament minimu fl-att sesswali ta' dawk il-maġġoranza li huma siekta fiċ-Ċentru u n-Nord tal-Ewropa, f'daqqa waħda, b'hal faqqiegħ li jikbru f'daqqa fil-bosk, mara Ewropea tal-klassi tan-nofs saqsiet il-għala ġew bil-baħar u mhux bl-ajru wara li għabu l-visa. Iddevastat minn din l-innocenza bajda, it-televizjoni ha ruħu b'idejh.

Minn fuq it-telefon, uffiċjal mid-Dipartiment tal-Integrazzjoni kkummenta fuq il-każ traġiku: issa x'se nagħmlu? Ir-refugjati l-ġodda li kienu se jnaddfu l-ħara tal-pensjonanti Ewropej kollha mietu.

Fuq l-aħbarijiet tat-tmienja dak il-lejl, broadcaster mara ta' karnaġġjon bajda li qatt ma kellha tfal, hi u tikkwota speċjalist mil-Lvant Nofsani li qatt ma kien żar il-Lvant Nofsani, qal li t-tfal jista' jkun li sparixxew għal raġunijiet postmodernisti waqt li kienu qed jilagħbu noli.

Ġesu, l-iben ta' Maria, kien l-unika wieħed li salva. Sabuħ jimxi fuq l-ilma.

Nota f'qieħ il-paġna 1:

Se jehdulna x-xogħol u d-djar, se jisseduċu n-nisa tagħna, se jehdulna r-riżorsi li konna alloka jna għall-fqar, ikun hemm fosthom kriminali u spjuni, jidhlu u jiddistabilizzaw is-soċjetà u jwasslu għat-tifrik tagħha. Id-dehra tagħhom kehra, iġorru l-mard, għandhom standards differenti, kultura differenti, il-morali tagħhom strambi, qatt mhu se jkunu jistgħu jintegraw fis-soċjetà.

Nota f'qieħ il-paġna 2:

Il-kliem razzist fl-ewwel nota ma jirreferix għall-kriżi tar-refuġjati attwali, kif isejhulha, li proprja tirreferi għar-refuġjati Sirjani daż-żmien. Fil-fatt dawn il-kliem intużaw mill-media tal-Punent biex jiddeskrivu lir-refuġjati Lhud mill-Ġermanja u l-Awstrija li pruvaw jaħarbu mir-regim tan-Nazi waqt il-perijodu ta' qabel it-Tieni Gwerra Dinjija.

Nota f'qieħ il-paġna 3:

Fl-1938, 32 pajjiż iltaqgħu għall-konferenza ta' Èvian biex jiddiskutu l-kriżi tar-refuġjati Lhud ġejjin mill-Ġermanja u l-Awstrija. L-Istati Uniti rrifjutaw li jzidu l-kwota annwali għall-immigranti sa minn qabel bdiet il-laqgħa. Ir-Renju Unit tal-Gran Brittanja għamlitha ċara li l-Ingilterra mhijiex pajjiż tal-immigrazzjoni. Il-pajjiżi kollha preżenti rrifjutaw li jdaħħluhom. Fit-13 ta' Lulju, il-gazzetta tan-Nazi *Völkischer Beobachter* kitbet bi trijonf: 'Hadd ma jridhom.' (Għandi preżentiment li l-kittieb ta' dak l-artiklu kien Adolf Hitler innifsu.) Erba' xhur wara l-konferenza, in-Nazi wettqu l-pogrom ta' Kristallnacht, imbagħad komplew isolvu l-problema tal-Lhud bil-mod speċjali tagħhom, li wassal, kif nafu, għas-Soluzzjoni Finali.

Ghayath Almadhoun

Translated by: Miriam Calleja